

III

(Atti adottati skond it-Trattat ta' l-UE)

ATTI ADOTTATI SKOND IT-TITOLU V TAT-TRATTAT TA' L-UE

DEĊIŻJONI TAL-KUNSILL 2008/298/PESK

tas-7 ta' April 2008

li temenda d-Deciżjoni 2001/80/PESK dwar l-istabbiliment tal-Persunal Militari ta' l-Unjoni Ewropea

IL-KUNSILL TA' L-UNJONI EWROPEA,

Wara li kkunsidra t-Trattat dwar l-Unjoni Ewropea, b'mod partikolari l-Artikolu 28(1) tiegħu,

Wara li kkunsidra t-Trattat li jstabbilixxi l-Komunità Ewropea, b'mod partikolari l-Artikolu 207(2) tiegħu,

Billi:

- (1) "Fit-22 ta' Jannar 2001, il-Kunsill adotta d-Deciżjoni 2001/80/PESK ⁽¹⁾ ("UMS"), it-termini ta' referenza ta' liema kienu stabbiliti fl-Anness tagħha."
- (2) Fid-19 ta' Novembru 2007 l-Kunsill approva sett ta' erba' miżuri biex titjeb il-kapaċità ta' l-EUMS biex iwettaq ipplanar militari bikri fil-livell strateġiku għal operazzjonijiet immexxija mill-UE.
- (3) It-termini ta' referenza ta' l-EUMS għandhom jiġu emendati biex jiġu implimentati dawn il-miżuri, sakemm issir reviżjoni komprensiva tat-termini ta' referenza wara evalwazzjoni ta' l-implimentazzjoni ta' dawn il-miżuri.
- (4) Barra minn hekk, it-termini ta' referenza ta' l-EUMS għandhom jirriflettu l-bidliet li ġew introdotti fl-istrutturi u l-proċeduri tal-Kunsill ta' manigġar ta' krizijiet minn meta t-termini ta' referenza ġew emendati l-aħhar.
- (5) Id-Deciżjoni tal-Kunsill 2001/80/KE għandha tiġi emendata wkoll biex tiehu kont ta' l-adozzjoni tad-Deciżjoni tal-Kunsill 2007/829/KE tal-5 ta' Diċembru 2007 dwar ir-regoli applikabbli għall-esperti nazzjonali u għall-persunal militari ssekondati mas-Segretarjat Ġenerali tal-Kunsill ⁽²⁾,

IDDEĊIEDA KIF ĠEJ:

Artikolu 1

Id-Deciżjoni 2001/80/PESK hija b'dan emendata kif ġej:

- (1) L-Artikolu 4 għandu jiġi sostitwit b'dan li ġej:

"Artikolu 4

Il-membri tal-Persunal Militari ta' l-Unjoni Ewropea għandhom ikunu soġġetti għal regoli stabbiliti fid-Deciżjoni tal-Kunsill 2007/829/KE tal-5 ta' Diċembru 2007 dwar ir-regoli applikabbli għall-esperti nazzjonali u għall-persunal militari ssekondati mas-Segretarjat Ġenerali tal-Kunsill (*).

(*) ĠU L 327, 13.12.2007, p. 10.;

- (2) L-Anness għandu jiġi sostitwit mill-Anness għal din id-Deciżjoni.

Artikolu 2

Din id-Deciżjoni għandha tiedhal fis-sehh mid-data ta' l-adozzjoni tagħha.

Artikolu 3

Din id-Deciżjoni għandha tiġi ppubblikata fil-Ġurnal Uffiċjali ta' l-Unjoni Ewropea.

Magħmul fil-Lussemburgu, 7 ta' April 2008.

Għall-Kunsill

Il-President

R. ŽERJAV

⁽¹⁾ ĠU L 27, 30.1.2001, p. 7. Id-Deciżjoni kif emendata bid-Deciżjoni 2005/395/PESK (ĠU L 132, 26.5.2005, p. 17).

⁽²⁾ ĠU L 327, 13.12.2007, p. 10.

ANNEX

TERMINI ta' REFERENZA U ORGANIZZAZZJONI TAL-PERSUNAL MILITARI ta' L-UNJONI EWROPEA (EUMS) (*)**1. Introduzzjoni**

F'Helsinki, l-Istati Membri ta' l-UE ddecidew li jistabbilixxu fi hdan il-Kunsill, korpi militari u politiċi godda u permanenti, li jippermettu lill-UE tassumi r-responsabbiltajiet tagħha għall-medda shiha ta' prevenzjoni ta' konflitti u kompiti ta' maniġġar ta' krizijiet kif definiti fit-TUE. Kif previst fir-rapport ta' Helsinki, l-EUMS, "fl-istrutturi tal-Kunsill jipprovdi kompetenza militari u appogg lis-CESDP, inkluża t-tmexxija ta' operazzjonijiet militari ta' maniġġar ta' krizijiet immexxja mill-UE".

Waqf il-laqgħa tiegħu tat-12 u t-13 ta' Diċembru 2003, il-Kunsill Ewropew laqa' d-dokument intitolat "Difiża Ewropea, konsultazzjoni, ipplanar u operazzjonijiet NATO/UE". Fis-16 u s-17 ta' Diċembru 2004 l-Kunsill Ewropew approva l-proposti dettaljati għall-implimentazzjoni ta' dan id-dokument.

Fid-19 ta' Novembru 2007 l-Kunsill laqa' r-rapport mis-Segretarju Ġenerali/Rappreżentant Għoli ("SG/RGh") dwar il-kapaċità tal-Persunal Militari ta' l-UE li jwettaq ipplanar bikri fil-livell strateġiku għal operazzjonijiet immexxjin mill-UE, kif mitlub mill-Kunsill f'Mejju 2007, u approva r-rakkomandazzjonijiet għall-implimentazzjoni, bħala pakkett, ta' l-erba' miżuri, flimkien ma' l-azzjonijiet identifikati fil-konsulenza militari.

Il-Mandat ta' l-EUMS huwa definit kif ġej:

2. Missjoni

Il-Persunal Militari għandu jipprovdi twissija bikrija, valutazzjoni tas-sitwazzjoni u pplanar strateġiku għall-missjonijiet u l-kompiti msemmija fl-Artikolu 17(2) tat-TUE, inklużi dawk identifikati fl-Istrateġija Ewropea ta' Sigurtà.

Din tinkludi wkoll l-identifikazzjoni tal-forzi nazzjonali u multinazzjonali Ewropej u l-implimentazzjoni ta' linji ta' politika u d-deċiżjonijiet kif diretti mill-EUMC.

3. Rwol

- Hu l-fonti tal-kompetenza militari ta' l-UE.
- Jiżgura l-konnessjoni bejn l-EUMC min-naha l-wahda u r-riżorsi militari disponibbli għall-UE min-naha l-oħra, u jipprovdi kompetenza militari lill-korpi ta' l-UE kif diretti mill-EUMC.
- Iwettaq tliet funzjonijiet operattivi prinċipali: twissija bikrija, valutazzjoni tas-sitwazzjoni u pplanar strateġiku.
- Iwettaq ipplanar bikri f'dettall suffiċjenti, *inter alia*, biex jippermetti lill-Istati Membri jivvalutaw il-kontributi ta' forza potenzjali tagħhom u biex l-EUMS jipprovdi l-kompetenza adegwata tul il-proċess ta' tfassil tad-deċiżjonijiet.
- Jipprovdi kapaċità ta' twissija bikrija. Jippjana, jivvaluta u jagħmel rakkomandazzjonijiet fir-rigward tal-kunċett tal-maniġġar ta' krizijiet u l-istrateġija militari ġenerali u jimplimenta d-deċiżjonijiet u l-għid ta' l-EUMC.
- Jappoġġa lill-EUMC fir-rigward tal-valutazzjoni tas-sitwazzjoni u l-aspetti militari ta' l-ipplanar strateġiku ⁽¹⁾, fuq il-medda kollha ta' missjonijiet u kompiti previsti fl-Artikolu 17(2) tat-TUE, inklużi dawk identifikati fl-Istrateġija Ewropea ta' Sigurtà, għall-kazijiet kollha ta' operazzjonijiet immexxja mill-UE, kemm jekk l-UE tiegħu mill-assi u l-kapaċitajiet tan-NATO kif ukoll jekk le.

(*) Għat-taqsis tal-kliem f'kull parti ta' dan id-dokument, ara l-Appendiċi B.

(1) Definizzjonijiet:

Ippjanar strateġiku: Attivitàjiet ta' pplanar li jibdwu hekk kif tkun idenifikata krizi, jew kif titfaċċa krizi u jntemmu meta l-awtoritajiet politiċi ta' l-UE japprovaw għażla strateġika militari jew sett ta' għażliet strateġiċi militari. Il-proċess strateġiku jinkludi valutazzjoni tas-sitwazzjoni militari, definizzjoni ta' qafas tal-POL/MIL u żvilupp ta' l-għażliet strateġiċi militari. Għażla Strateġika Militari: azzjoni militari possibbli maħsuba sabiex tikseb l-għanijiet tal-POL/MIL kif elenkati fil-qafas tal-POL/MIL. Għażla strateġika militari tiddekrivi b'mod ġenerali s-soluzzjoni militari, ir-riżorsa meħtieġa u l-limitazzjonijiet u r-rakkomandazzjonijiet dwar l-għażla tal-Kmandant ta' l-Operazzjonijiet u l-KGO.

- Jappoġġa (fuq talba tal-SĠ/RGħ jew tal-KPS) lil missjonijiet temporanji għal pajjiżi terzi jew organizzazzjonijiet internazzjonali, sabiex jipprovdi, kif meħtieġ, konsulenza u assistenza dwar aspetti militari tal-prevenzjoni ta' konflitti, maniġġar ta' kriżijiet u stabbilizzazzjoni wara l-konflitt.
- Jikkontribwixxi għall-proċess ta' elaborazzjoni, valutazzjoni u reviżjoni tal-miri ta' kapaċità, b'kont meħud tal-ħtieġa, għal dawk l-Istati Membri kkonċernati, biex tiġi żgurata koerenza mad-DPP tan-NATO u l-PARP tal-PfP skond proċeduri miftiehma.
- Jahdem f'koordinazzjoni mill-qrib ma' l-Aġenzija tad-Difiża Ewropea.
- Ikun responsabbli għall-monitoraġġ, valutazzjoni u rakkomandazzjonijiet dwar it-taħriġ, l-eżerċizzji u l-interoperabbiltà, b'konnessjoni mal-forzi u l-kapaċitajiet li l-Istati Membri jqiegħdu għad-disponibbiltà ta' l-UE.
- Iżomm il-kapaċità biex jirrinforza l-Kwartieri Ġenerali (KĠ) nazzjonali magħżulin biex titmexxa operazzjoni awtonoma ta' l-UE.
- Ikun responsabbli li jiġġenera l-kapaċità li jippjana u jmessi operazzjoni militari awtonoma ta' l-UE, u jzomm il-kapaċità fi hdan l-EUMS biex jiġi stabbilit rapidament ċentru ta' operazzjonijiet għal operazzjoni speċifika, partikolarment fejn ikun meħtieġ rispons ċivili/militari kongunt u fejn ma jkun identifikat l-ebda KĠ nazzjonali, ladarba deċiżjoni dwar tali operazzjoni tkun ittiehdet mill-Kunsill, fuq parir ta' l-EUMC.

4. Kompiti

- Jipprovdi kompetenza militari lis-SĠ/RGħ u lill-korpi ta' l-UE, taħt it-tmexxija ta' l-EUMC.
- Jagħmel monitoraġġ tal-kriżijiet potenzjali billi jserrah fuq kapaċitajiet ta' intelligence nazzjonali u multinazzjonali adegwati.
- Jikkollabora ma' Ċentru tas-Sitwazzjoni Kongunt fil-qasam ta' l-iskambju ta' l-informazzjoni skond l-arranġament dwar il-Kapaċità Unika ta' Analizi ta' l-Intelligence.
- Iwettaq l-ippjanar militar bil-quddiem fuq il-livell strateġiku.
- Iwettaq ippjanar bikri f'dettall suffiċjenti, *inter alia*, biex jippermetti lill-Istati Membri jivvalutaw il-kontributi ta' forza potenzjali tagħhom u biex l-EUMS jipprovdi l-kompetenza adegwata flimkien mal-proċess ta' tfassil tad-deċiżjonijiet.
- Jidentifika u jelenka l-forzi nazzjonali u multinazzjonali Ewropej għal operazzjonijiet immexxija mill-UE kkoordinati man-NATO.
- Jikkontribwixxi għall-iżvilupp u t-tnejn (inkluż taħriġ u eżerċizzji) ta' forzi nazzjonali u multinazzjonali li l-Istati Membri jqiegħdu għad-disponibbiltà ta' l-UE. Il-modalitajiet tar-relazzjoni man-NATO huma ddefiniti fid-dokumenti rilevanti.
- Jorganizza u jikkoordina l-proċeduri ma' KĠ nazzjonali u multinazzjonali inklużi dawk il-KĠ tan-NATO disponibbli għall-UE, biex tiġi żgurata, safejn possibbli, il-kompatibbiltà mal-proċeduri tan-NATO.
- Jikkontribwixxi għall-aspetti militari tad-dimensjoni tal-PESD tal-ġlieda kontra t-terroriżmu.
- Jikkontribwixxi għall-iżvilupp ta' kunċetti, duttrina, pjanijiet u proċeduri għall-użu ta' assi u kapaċitajiet militari għal operazzjonijiet ta' maniġġar ta' konsegwenzi ta' diżastri naturali jew ikkawżati mill-bniedem.
- Jipprogramma, jippjana, imexxi u jivvaluta l-aspetti militari tal-proċeduri ta' maniġġar ta' kriżijiet ta' l-UE, inkluż l-eżerċizzji tal-proċeduri UE/NATO.
- Jipparteċipa fl-estimju finanzjarju ta' operazzjonijiet u eżerċizzji.

- Jagħmel kollegament mal-KĠ nazzjonali u l-KĠ multinazzjonali tal-forzi multinazzjonali.
 - Jistabbilixxi relazzjonijiet permanenti man-NATO skond l-“arrangamenti permanenti UE/NATO”.
 - Jospita Grupp ta' Kollegament man-NATO fl-EUMS u jzomm Ċellola ta' l-UE f'SHAPE skond ir-Rapport tal-Presidenza dwar il-PESD adottat mill-Kunsill fit-13 ta' Diċembru 2004.
 - Jistabbilixxi relazzjonijiet adatti ma' korrispondenti identifikati fin-NU kif ukoll organizzazzjonijiet internazzjonali oħrajn, inklużi l-OSKE u l-UA, soġġett għal qbil minn dawn l-organizzazzjonijiet.
 - Jikkontribwixxi għall-proċess meħtieġ ta' analiżi mill-esperjenza miksuba.
 - Iwettaq ippjanar strateġiku ta' kontinġenza fuq l-inizjattiva tal-SĠ/RGħ jew tal-KPS.
 - Jikkontribwixxi għall-iżvilupp ta' korp ta' duttrina/kunċetti, permezz ta' l-esperjenza miksuba minn operazzjonijiet u eżerċizzji ċivili/militari.
 - Jipprepara kunċetti u proċeduri għaċ-Ċentru Operattiv ta' l-UE u jiżgura d-disponibbiltà u l-prontezza tal-persunal, il-faċilitajiet u t-tagħmir taċ-Ċentru operattiv għal operazzjonijiet, eżerċizzji u tahrig.
 - Iwettaq manutenzjoni, aġġornament u sostituzzjoni tat-tagħmir taċ-Ċentru Operattiv ta' l-UE u jwettaq manutenzjoni ta' l-installazzjonijiet.
- a) *Kompiti addizzjonali f'sitwazzjonijiet ta' manigġar ta' kriżijiet*
- Jitlob u jipproċessa informazzjoni speċifika mill-organizzazzjonijiet ta' l-intelligence u informazzjoni rilevanti oħra mis-sorsi kollha disponibbli.
 - Jappoġġa lill-EUMC fil-kontributi tiegħu għal Gwida dwar Ippjanar Inizjali u Direttivi ta' Ppjanar tal-KPS.
 - Jiżviluppa u jipprioritizza l-għażliet strateġiċi militari bħala l-bażi għall-konsulenza militari mogħtija mill-EUMC lill-KPS permezz ta':
 - id-definizzjoni ta' għażliet inizjali wesgħin;
 - l-użu, kif adatt, ta' l-appoġġ għall-ippjanar minn sorsi esterni li janalizzaw u jiżviluppaw iktar dawn l-għażliet f'iktar dettall;
 - il-valutazzjoni tar-riżultati ta' din il-hidma iktar dettaljata u l-ikkummissjonar ta' hidma oħra li tista' tkun meħtieġa;
 - il-preżentazzjoni ta' stima generali, b'indikazzjoni tal-prioritajiet u r-rakkomadazzjonijiet kif meħtieġ, lill-EUMC;
 - Jidentifika f'koordinazzjoni ma' persunal ta' ppjanar nazzjonali u, skond il-hteġa, in-NATO, il-forzi li jistgħu jippartecipaw f'operazzjonijiet possibbli mmexxja mill-UE.
 - Jassisti lill-kmandant ta' l-operazzjoni fi skambji tekniċi ma' pajjiżi terzi li joffru kontributi militari lil operazzjoni mmexxja mill-UE, u fit-thejjja tal-konferenza tal-generazzjoni ta' forza.
 - Ikompli jagħmel monitoraġġ ta' sitwazzjonijiet ta' kriżi.

- Fuq talba mid-DG E lid-DGEUMS, jipprovdi assistenza għall-ippjanar strateġiku politiku-militari ta' rispons għal krizijiet imwettaq taht ir-responsabbiltà tad-DG E (thejjiġa ta' CMC, azzjoni kongunta...).
- Fuq talba mid-DG E lid-DGEUMS, jipprovdi assistenza għall-ippjanar ta' rispons għal krizijiet fil-livell strateġiku (Missjonijiet ta' Sejbien tal-Fatti, CMC) imwettaq taht ir-responsabbiltà tad-DGE.
- Jikkontribwixxi għall-ippjanar strateġiku ta' rispons għal krizi għal operazzjonijiet ċivili/militari kongunti permezz ta' l-iżvilupp ta' għażliet strateġiċi kif previsti fi proċeduri ta' manigġar ta' krizijiet. Dan l-ippjanar jaqa' taht ir-responsabbiltà diretta tal-DGEUMS u d-DCPCC u l-awtorità ġenerali tas-SĠ/RGħ.
- Fuq talba mid-DCPCC lid-DGEUMS, jipprovdi assistenza għall-ippjanar ta' rispons għal krizijiet fil-livell strateġiku u operattiv għal missjonijiet ċivili imwettaq taht ir-responsabbiltà tad-DCPCC.

b) *Kompiti addizzjonali matul l-operazzjonijiet*

- L-EUMS jipprovdi, permezz tal-“Kapaċità ta' Ghassa”, kapaċità ta' 24 siegħa kuljum, sebat'ijiem fil-ġimgha, ta' monitoraġġ fuq il-missjonijiet u l-operazzjonijiet kollha tal-PESD biex jiżgura l-passaġġ ta' informazzjoni speċifika għal operazzjoni b'mod sistematiku.
- L-EUMS, li jaġixxi taht id-direzzjoni tal-EUMC, jagħmel monitoraġġ kontinwu ta' l-aspetti militari kollha ta' l-operazzjonijiet. Hu jwettaq analiżi strateġika f'kollegament mal-kmandant ta' l-operazzjoni magħżul biex jappoġġa lill-EUMC fir-rwol konsultattiv tiegħu lill-KPS responsabbli mit-tmexxija strateġika.
- Fid-dawl ta' żviluppi politiċi u operattivi, huwa jipprovdi lill-EUMC għażliet godda bħala bazi għall-konsulenza militari ta' l-EUMC lill-KPS.
- Jikkontribwixxi għan-nukleu ewlieni rinforzat, u għal tkabbir ulterjuri, kif mehtieg, taċ-Ċentru Operattiv ta' l-UE.
- Jipprovdi n-nukleu ċentrali permanenti taċ-Ċentru Operattiv ta' l-UE.
- Jassisti fil-koordinazzjoni ta' operazzjonijiet ċivili. Tali operazzjonijiet huma ppjanati u mwettaq taht l-awtorità tad-DCPCC. Jassisti fl-ippjanar, l-appoġġ (inkluż l-użu possibbli ta' mezzi militari) u t-tweġġ ta' operazzjonijiet ċivili (il-livell strateġiku jibqa' mad-DGE IX).

5. Organizzazzjoni

- L-EUMS jaħdem taht id-direzzjoni militari ta' l-EUMC, li lilu jirrapporta.
- Hu dipartiment tas-Segretarjat tal-Kunsill marbut direttament mas-SĠ/RGħ u jaħdem f'kooperazzjoni mill-qrib ma' dipartimenti oħrajn tas-Segretarjat Ġenerali tal-Kunsill.
- Hu mmexxi mid-DGEUMS, ġeneral bi 3-stilel.
- Huwa magħmul minn persunal sekondat mill-Istati Membri li jaġixxi f'kapaċità internazzjonali, skond ir-regoli applikabbli għall-esperti nazzjonali u l-persunal militari sekondat lis-Segretarjat Ġenerali tal-Kunsill, kif ukoll minn uffiċjali mis-Segretarjat Ġenerali tal-Kunsill u l-uffiċjali ssekondati mill-Kummissjoni. Bil-ghan li jitjieb il-proċess ta' l-għażla ta' l-EUMS, l-Istati Membri huma mhegġa jipprezentaw iktar minn kandidat wiehed għal kull post li ssir applikazzjoni għalih.
- Sabiex ikun jista' jlahhaq mal-firxa kollha ta' missjonijiet u kompiti, l-EUMS hu organizzat kif stabbilit fl-Appendiċi “A”.
- F'sitwazzjonijiet jew eżerċizzji ta' manigġar ta' krizijiet, l-EUMS jista' tistabbilixxi Skwadri ta' Ppjanar u Amminis-trazzjoni, li jibnu fuq il-kompetenza, il-persunal u l-infrastruttura tiegħu. Barra minn dan, huwa jista', jekk mehtieg, jitlob permezz ta' l-EUMC persunal għal zieda temporanja mill-Istati Membri ta' l-UE.


— L-EUMC jipprovdi gwida permezz tad-DGEUMS, dwar l-attivitajiet militari mwettqa mill-EUMS fil-qafas ta' maniggar civili ta' krizijiet. Kontributi mill-EUMS għall-aspetti civili tal-maniggar ta' krizijiet jibqgħu taht ir-responsabbiltà funzjonali tad-DGE IX għall-attivitajiet kollha (ippjanar, Missjonijiet ta' Sejbien tal-Fatti eċċ.) sa, u inkluż, l-iżvilupp tas-CMC u, fejn adatt, CSO/PSOs. Ladarba tittiehed deċiżjoni biex titnieda missjoni, dawn il-kontributi jaqgħu taht ir-responsabbiltà funzjonali tad-DCPCC. Rappurtar dwar dawn l-attivitajiet lis-CIVCOM isir skond proċeduri stabbiliti dwar l-aspetti civili ta' maniggar ta' krizijiet.

6. Relazzjonijiet ma' pajjiżi terzi

Ir-relazzjonijiet bejn l-EUMS, u l-membri Ewropej tan-NATO li mhumiex fl-UE, Stati terzi oħrajn, u l-kandidati għall-ađeżjoni fl-UE huma definiti fid-dokumenti rilevanti dwar ir-relazzjonijiet ta' l-UE ma' pajjiżi terzi.

Appendiċi A

ORGANIZZAZZJONI ĠENERALI TA' L-EUMS



(1) Membru tas-Servizz Legal tal-Kunsill
(2) Independenti jekk attivat
(3) Uffiċjal ta' l-EUMS li jandem fuq il-komunikazzjoni ta' kollegament tas-Segretarjat Ġenerali tal-Kunsill għan-NU fi New York

Appendiċi B

ABBREVJAZZJONIJIET

A

ADMIN Ferġha ta' l-Amministrazzjoni

AU Unjoni Afrikana

C

CESDP Politika Ewropea ta' Sigurtà u ta' Difiza Komuni

CEUMC President tal-Kumitat Militari ta' l-Unjoni Ewropea

CPCC Kapacità Ċivili ta' Ppjanar u Tmexxija

CIS Taqsima tas-Sistemi ta' Komunikazzjoni u Informazzjoni

CIS POL/REQ Politika u Htiġiet ta' Sistemi ta' Komunikazzjoni u Informatika

CIV/MIL CELL Ċellola Ċivili/Militari

CIV/MIL STRAT PLAN Ferġha ta' l-Ippjanar Strategiku ta' Ċellola Ċivili/Militari

CIVCOM Kumitat għall-Aspetti Ċivili tal-Maniġġar ta' Kriżijiet

CMC Kuncett ta' Maniġġar ta' Kriżijiet

CMC SPT Appoġġ lill-President tal-Kumitat Militari ta' l-Unjoni Ewropea

COMMS & IS Direttorat tas-Sistemi ta' Komunikazzjoni u Informazzjoni

CONOPS Kuncett ta' Operazzjonijiet

CRISIS RESP/CURRENT OPS Ferġha ta' Rispons għall-Kriżijiet u Operazzjonijiet Attwali

CSO Għażla Strategika Militari

D

DDG Viċi Direttur Ġenerali

DGEUMS Direttur Ġenerali tal-Persunal Militari ta' l-Unjoni Ewropea

DCPCC Direttur tal-Kapacità Ċivili ta' Ppjanar u Tmexxija

DPP Proċess ta' Ppjanar ta' Difiza

E

ESDP Politika Ewropea ta' Sigurtà u Difiza

EUMC Kumitat Militari ta' l-Unjoni Ewropea

EUMS Persunal Militari ta' l-Unjoni Ewropea

EU CELL (SHAPE) Ċellola ta' l-Unjoni Ewropea f'SHAPE

EX/TRN/ANL Ferġha ta' Analizi ta' l-Eżercizzji u t-Tahriġ

I

INT POLICY Ferġha ta' Politika dwar l-Intelligence

INT PRODUCTION Ferġha ta' Produzzjoni dwar l-Intelligence

INT REQ Rekwiżit ta' l-Intelligence

IT SUPPORT Ferġha ta' Appoġġ għat-Teknoloġija ta' l-Informatika

K

KĠO Kwartieri Ġenerali ta' l-Operazzjonijiet

KPS Kumitat Politiku u ta' Sigurtà

L

LEGAL Konsulent Legali

LOG POLICY Fergħa ta' Politika dwar il-Logistika

M

MAP Fergħa ta' l-Ippjanar u l-Valutazzjoni Militari

O

OCPS Persunal Permanenti taċ-Ċentru ta' l-Operazzjonijiet

OHQ (ara KĠO)

OP CENTRE PERM STAFF Persunal Permanenti taċ-Ċentru ta' l-Operazzjonijiet

OLPAN Pjan ta' l-Operazzjonijiet

OPSCEN Ċentru ta' l-Operazzjonijiet

OSCE (ara OSKE)

OSKE Organizzazzjoni għas-Sigurtà u l-Kooperazzjoni fl-Ewropa

P

PARP Proċess ta' Ppjanar u Revizjoni

PfP Shubija għall-Paċi

POL Fergħa tal-Politika

PSC (ara KPS)

PSO Għażla Strategika Militari

T

TUE Trattat dwar l-Unjoni Ewropea
